



राहत नहीं, रफ्तार का बजट

बजट 2026-27 में लोकलुभावन वादों से दूरी, विकास की लंबी लकीर

जीएनएस)। नई दिल्ली। वित्त वर्ष 2026-27 के लिए पेश किया गया केंद्रीय बजट साफ संकेत देता है कि सरकार ने इस बार तात्कालिक राहत या लोकलुभावन घोषणाओं के बजाय देश की आर्थिक दिशा और भविष्य की मजबूती पर फोकस किया है। 53.47 लाख करोड़ रुपये के कुल व्यय वाले इस बजट को "रोडमैप बजट" कहा जा सकता है, जिसमें विकास, निवेश, रोजगार और स्थिरता को केंद्र में रखा गया है। वित्त मंत्री निर्मला सीतारमण ने अपने 85 मिनट के भाषण में यह स्पष्ट किया कि चुनौतीपूर्ण वैश्विक हालात के बीच भारत को दीर्घकालिक मजबूती देना प्राथमिकता है। इस बजट का आकार पिछले वर्ष के संशोधित अनुमान 49.64 लाख करोड़ रुपये की तुलना में करीब 7.7 प्रतिशत अधिक है। इसके बावजूद आम आदमी के लिए बड़े लोकलुभावन ऐलान नहीं किए गए। सरकार का तर्क है कि स्थायी विकास के लिए मजबूत इंफ्रास्ट्रक्चर, विनिर्माण, कृषि सुधार और वित्तीय अनुशासन जरूरी है। इसी सोच के तहत बजट में पूंजीगत व्यय, उद्योग, छोटे कारोबार, पर्यटन और ग्रामीण अर्थव्यवस्था पर खास जोर दिया गया है। इंफ्रास्ट्रक्चर इस बजट का सबसे मजबूत स्तंभ बनकर उभरा है। कुल बजट का करीब 32 प्रतिशत हिस्सा बुनियादी ढांचे पर खर्च किया जाएगा। सड़कों, रेलवे, हाई-स्पीड कॉरिडोर, बंदरगाहों और शहरी परिवहन परियोजनाओं के लिए बड़े पैमाने पर निवेश का प्रावधान किया गया है। रेलवे के लिए लगभग 2.93 लाख करोड़ रुपये का पूंजीगत व्यय तय किया गया है, जिससे नई लाइनें, दोहरीकरण और सात नए बुलेट ट्रेन कॉरिडोर के निर्माण का रास्ता साफ हुआ है। सरकार का मानना है कि इंफ्रास्ट्रक्चर में निवेश से रोजगार पैदा होगा और निजी निवेश को भी गति मिलेगी। रक्षा क्षेत्र में भी सरकार ने बड़ा दांव खेला है। रक्षा बजट को बढ़ाकर 7.84 लाख करोड़ रुपये किया गया है, जो पिछले साल की तुलना में उल्लेखनीय वृद्धि है। इसमें आधुनिकीकरण, स्वदेशी रक्षा उत्पादन और नौसेना व वायुसेना की क्षमताओं को मजबूत करने पर जोर दिया गया है। रक्षा पेंशन पर भी बड़ा खर्च रखा गया है, जो सैनिकों के कल्याण की प्रतिबद्धता को दर्शाता है। खेती और ग्रामीण अर्थव्यवस्था को लेकर भी बजट में स्पष्ट रणनीति दिखती है। कृषि और किसान कल्याण मंत्रालय को 1.40 लाख करोड़ रुपये से अधिक का आवंटन मिला है। छोटे और सीमांत किसानों की आय बढ़ाने, सिंचाई, पशुपालन और मत्स्य पालन को मजबूत करने पर जोर दिया गया है। 500 जलाशयों और अमृत सरोवरों के एकीकृत विकास की घोषणा से जल प्रबंधन को नई दिशा मिलने की उम्मीद है। इसके साथ ही किसानों के लिए भारत-VISTAAR जैसे एआई आधारित टूल शुरू करने का ऐलान किया गया है, जिससे खेती में तकनीक का इस्तेमाल बढ़ेगा। छोटे उद्योगों

और एमएसएमई सेक्टर को बजट में खास तवज्जो दी गई है। 200 विरासती औद्योगिक क्लस्टरों को पुनर्जीवित करने की योजना, 10 हजार करोड़ रुपये की एमएसएमई विकास निधि और आत्मनिर्भर भारत निधि में अतिरिक्त निवेश का प्रस्ताव रखा गया है। सरकार का लक्ष्य है कि एमएसएमई को रोजगार सृजन और निर्यात का मजबूत इंजन बनाया जाए। इसके लिए वित्त, तकनीक और बाजार तक पहुंच आसान करने के उपाय किए गए हैं। शिक्षा, कौशल और रोजगार के मोर्चे पर भी बजट भविष्य की तैयारी करता दिखाता है। औद्योगिक और लॉजिस्टिक गलियारों के पास विश्वविद्यालय टाउनशिप, हर जिले में छात्राओं के लिए हॉस्टल, नए आयुर्वेद कॉलेज और हॉस्पिटैलिटी संस्थान खोलने की घोषणा की गई है। पर्यटन क्षेत्र में 20 प्रमुख स्थलों पर गाइड्स के कौशल विकास की योजना से रोजगार के नए अवसर खुलने की उम्मीद है। महिलाओं के लिए बजट में कई अहम पहलें की गई हैं। महिला उद्यमियों के लिए SHE Marts, विशेष स्किल प्रोग्राम और लखपति दीदी योजना के विस्तार से महिला सशक्तिकरण को मजबूती देने की कोशिश की गई है। सरकार का मानना है कि महिलाओं की आर्थिक भागीदारी बढ़ेगी तो समग्र विकास को रफ्तार मिलेगी। राजकोषीय अनुशासन इस बजट की एक और बड़ी विशेषता है। सरकार ने 2026-27 में राजकोषीय घाटे को जीडीपी के 4.3 प्रतिशत तक लाने का लक्ष्य रखा है। कर्ज-जीडीपी अनुपात को भी धीरे-धीरे घटाने की योजना है, ताकि ब्याज भुगतान का बोझ कम हो और विकास कार्यों के लिए ज्यादा संसाधन उपलब्ध हों। ब्याज भुगतान पर बजट का लगभग 20 प्रतिशत खर्च होने के बावजूद सरकार का फोकस कर्ज नियंत्रण पर बना हुआ है। कुल मिलाकर बजट 2026-27 राहत से ज्यादा दिशा दिखाने वाला दस्तावेज है। इसमें आम आदमी के लिए तात्कालिक फायदे कम जरूर हैं, लेकिन इंफ्रास्ट्रक्चर, उद्योग, कृषि, शिक्षा और वित्तीय स्थिरता पर जोर दिया गया है, वह आने वाले वर्षों में अर्थव्यवस्था को मजबूत आधार देने की कोशिश है। सरकार ने साफ संदेश दिया है कि यह बजट चुनावी नहीं, बल्कि भविष्य निर्माण का बजट है।

बजट 2026-27



बजट का कुल खाका

वित्त मंत्री ने बताया कि 2026-27 में कुल खर्च 53,47,315 करोड़ रुपये रहने का अनुमान है। पिछला बजट प्रावधान 50,65,345 करोड़ रुपये का था, जिसे संशोधित अनुमान में घटाकर 49,64,842 करोड़ रुपये किया गया था। नए बजट में इंफ्रास्ट्रक्चर पर 32 प्रतिशत खर्च प्रस्तावित है, जबकि ब्याज भुगतान पर लगभग 20 प्रतिशत राशि जाएगी। सरकार ने राजकोषीय घाटे को 4.3 प्रतिशत तक लाने का लक्ष्य रखा है, जो वित्तीय अनुशासन की दिशा में एक अहम कदम माना जा रहा है।

रक्षा बजट में बड़ी बढ़ोतरी

इस बार रक्षा क्षेत्र को 7,84,678 करोड़ रुपये का बजट आवंटन मिला है, जो पिछले वर्ष की तुलना में उल्लेखनीय वृद्धि है। इसमें से 1,71,338 करोड़ रुपये पेंशन मद में खर्च होंगे। नौसेना बेड़े के लिए 25,023 करोड़ रुपये और विमान व एयरो इंजन निर्माण के लिए 63,733 करोड़ रुपये का प्रावधान किया गया है। सरकार का जोर स्वदेशी रक्षा उत्पादन और आधुनिकीकरण पर साफ नजर आया।

रेलवे और परिवहन पर फोकस

रेलवे को 2,93,030 करोड़ रुपये का पूंजीगत व्यय आवंटित किया गया है। नई लाइनें, दोहरीकरण और लॉजिस्टिक सुधारों पर खास ध्यान रहेगा। इसके साथ ही देश में सात नए बुलेट ट्रेन कॉरिडोर बनाने की घोषणा की गई है, जो परिवहन क्षेत्र में बड़े बदलाव का संकेत देती है। कुल परिवहन मद में 5,98,520 करोड़ रुपये खर्च का प्रस्ताव है।

खेल बजट को नई ऊंचाई

युवा मामले और खेल मंत्रालय का बजट पहली बार 5,000 करोड़ रुपये के करीब पहुंच गया है। 2026-27 में इसे 4,479.88 करोड़ रुपये मिले हैं, जो पिछले साल से 1,133.34 करोड़ रुपये अधिक है। इससे खेल ढांचे, प्रशिक्षण और अंतरराष्ट्रीय तैयारियों को मजबूती मिलने की उम्मीद है।

कृषि और ग्रामीण अर्थव्यवस्था

कृषि और किसान कल्याण मंत्रालय को 1.40 लाख करोड़ रुपये से अधिक का बजट मिला है। छोटे और सीमांत किसानों की आय बढ़ाने पर विशेष जोर दिया गया है। 500 जलाशयों और अमृत सरोवरों के विकास, तटीय क्षेत्रों में मत्स्य उत्पादन वैल्यू चेन मजबूत करने, पशुपालन के लिए लोन आधारित सब्सिडी और बागवानी फसलों के लिए समर्पित सहायता कार्यक्रमों की घोषणा की गई है। 'भारत-VISTAAR' नामक बहुभाषी एआई टूल के जरिए किसानों को बेहतर निर्णय लेने में मदद दी जाएगी।

शिक्षा, रोजगार और सामाजिक क्षेत्र

शिक्षा मंत्रालय को 1,39,289 करोड़ रुपये का आवंटन मिला है। STEM संस्थानों में पढ़ने वाली छात्राओं के लिए हर जिले में गर्ल्स हॉस्टल बनाने, पांच विश्वविद्यालय टाउनशिप, तीन नए आयुर्वेद कॉलेज और नेशनल इंस्टिट्यूट ऑफ हॉस्पिटैलिटी की स्थापना की घोषणा की गई है। पर्यटन से जुड़े रोजगार को बढ़ावा देने के लिए 20 प्रमुख स्थलों पर 10 हजार गाइड्स को प्रशिक्षित करने की योजना लाई गई है।

महिलाओं के लिए विशेष पहल

बजट में महिलाओं के लिए SHE Marts, विशेष स्किल प्रोग्राम और लखपति दीदी योजना के विस्तार का ऐलान किया गया है। हर जिले में महिला छात्रावास बनाने का प्रस्ताव महिला शिक्षा को नई गति देगा।

एमएसएमई और उद्योग

सरकार ने 200 विरासती औद्योगिक क्लस्टरों को पुनर्जीवित करने और एमएसएमई को "चैंपियन" के रूप में विकसित करने की योजना पेश की है। 10 हजार करोड़ रुपये की एमएसएमई विकास निधि और आत्मनिर्भर भारत निधि में 2,000 करोड़ रुपये के टॉप-अप का प्रस्ताव है। TReDS प्लेटफॉर्म को और मजबूत कर एमएसएमई को सस्ती फंडिंग उपलब्ध कराने पर जोर दिया गया है।

सियासी प्रतिक्रिया

सत्ता पक्ष ने बजट को विकास और प्रगति पर केंद्रित बताते हुए इसकी आलोचना को राजनीति से प्रेरित कर दिया है। विपक्ष हालांकि आम आदमी को सीधी राहत न मिलने को लेकर सवाल उठा सकता है। कुल मिलाकर, बजट 2026-27 तात्कालिक राहत से ज्यादा दीर्घकालिक दृष्टि वाला दस्तावेज बनकर सामने आया है। इसमें सरकार ने साफ कर दिया है कि लक्ष्य भारत को विश्व की तीसरी सबसे बड़ी अर्थव्यवस्था बनाने का है, भले ही इसके लिए अभी कुछ कठिन फैसले क्यों न लेने पड़ें।

कर व्यवस्था और निवेश

इनकम टैक्स स्लैब में कोई बदलाव नहीं किया गया है, लेकिन टैक्स चोरी पर सख्ती बढ़ाई गई है। गलत जानकारी देने पर 100 प्रतिशत जुर्माने का प्रावधान किया गया है। शेयर बाजार में बायबैक टैक्स, ऑप्शन और फ्यूचर ट्रेडिंग पर STT बढ़ाने से निवेश महंगा होगा, जबकि कुछ क्षेत्रों में आयात शुल्क घटने से दवाएं और इलेक्ट्रिक वाहन सस्ते होंगे।

कर्ज और राजकोषीय अनुशासन

सरकार ने 2030-31 तक कर्ज-GDP अनुपात 50 प्रतिशत तक लाने का लक्ष्य रखा है। 2026-27 में यह 55.6 प्रतिशत रहने का अनुमान है। राजकोषीय घाटा 4.3 प्रतिशत तक लाने की योजना से साफ है कि सरकार उधार पर निर्भरता कम करना चाहती है।

राज्यों को क्या मिला

वित्त आयोग की सिफारिशों के अनुसार राज्यों को 1.4 लाख करोड़ रुपये का अनुदान दिया जाएगा, जिससे ग्रामीण और शहरी निकायों के साथ आपदा प्रबंधन को मजबूती मिलेगी।

इंफ्रास्ट्रक्चर पर सबसे बड़ा जोर

इस बजट में बुनियादी ढांचे को सबसे अधिक प्राथमिकता दी गई है। कुल बजट का लगभग 32 प्रतिशत हिस्सा इंफ्रास्ट्रक्चर पर खर्च होगा। सड़क, रेल, शहरी परिवहन, बंदरगाह और हाई-स्पीड कॉरिडोर जैसी परियोजनाओं में निवेश बढ़ाया गया है। रेलवे के लिए करीब 2.93 लाख करोड़ रुपये का पूंजीगत व्यय रखा गया है, जिससे नई लाइनें, दोहरीकरण और सात नए बुलेट ट्रेन कॉरिडोर बनाने का रास्ता खुलेगा। सरकार का मानना है कि इंफ्रास्ट्रक्चर में निवेश से रोजगार बढ़ेगा और निजी क्षेत्र का भरोसा मजबूत होगा।

एमएसएमई और उद्योगों को बढ़ावा

छोटे उद्योगों और एमएसएमई सेक्टर को रोजगार और निर्यात का मजबूत इंजन मानते हुए सरकार ने कई योजनाएं पेश की हैं। 200 विरासती औद्योगिक क्लस्टरों के पुनर्जीवन, 10 हजार करोड़ रुपये की एमएसएमई विकास निधि और आत्मनिर्भर भारत निधि में अतिरिक्त निवेश का प्रस्ताव इसी दिशा में कदम है। सरकार का लक्ष्य है कि छोटे उद्यम तकनीक, वित्त और बाजार तक आसान पहुंच के साथ तेजी से आगे बढ़ें।

राजकोषीय अनुशासन और कर्ज नियंत्रण

इस बजट की एक बड़ी खासियत वित्तीय अनुशासन है। सरकार ने 2026-27 में राजकोषीय घाटे को जीडीपी के 4.3 प्रतिशत तक लाने का लक्ष्य रखा है। कर्ज-जीडीपी अनुपात को भी धीरे-धीरे कम करने की योजना है, ताकि ब्याज भुगतान का बोझ घटे और विकास कार्यों पर ज्यादा खर्च हो सके। बजट 2026-27 साफ तौर पर राहत से ज्यादा दिशा देने वाला बजट है। इसमें आम आदमी को तात्कालिक फायदे कम जरूर दिखते हैं, लेकिन इंफ्रास्ट्रक्चर, उद्योग, कृषि, शिक्षा और वित्तीय स्थिरता पर जोर दिया गया है, वह आने वाले वर्षों में देश की अर्थव्यवस्था को मजबूत आधार देने की कोशिश है। सरकार ने स्पष्ट कर दिया है कि यह बजट चुनावी नहीं, बल्कि भविष्य निर्माण का बजट है।

क्या आपका बैंक खाता निष्क्रिय हो गया है?



बैंक से सम्पर्क करें

बैंक खाता सक्रिय करने के लिए अपना केवाईसी अपडेट करवाएँ।

- » दो वर्षों से अधिक समय से बैंक खाते में लेनदेन न होने पर वो निष्क्रिय हो जाता है।
- » अपने बैंक की किसी भी शाखा में जाकर या वीडियो केवाईसी के द्वारा अपना केवाईसी अपडेट करवाएँ।



अधिक जानकारी के लिए, 14440 पर मिस्ड कॉल दें या <https://rbikehtahai.rbi.org.in/ia> पर जाएं फ्रीडबैक देने के लिए, rbikehtahai@rbi.org.in को लिखें



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

केंद्रीय बजट 2026-27

यह प्रधानमंत्री श्री नरेन्द्र मोदी के नेतृत्व में विकसित और आत्मनिर्भर भारत के लिए रिफॉर्म एक्सप्रेस को आगे बढ़ाने वाला बजट है : मुख्यमंत्री श्री भूपेंद्र पटेल

जौनएस)। गांधीनगर : मुख्यमंत्री श्री भूपेंद्र पटेल ने साफ तौर पर कहा कि प्रधानमंत्री श्री नरेन्द्र मोदी के नेतृत्व में केंद्रीय वित्त मंत्री श्रीमती निर्मला सीतारमण द्वारा पेश किया गया 2026-27 का बजट विकसित और आत्मनिर्भर भारत के लिए 'रिफॉर्म एक्सप्रेस' को आगे बढ़ाने वाला बजट है।

केंद्रीय बजट को लेकर अपनी प्रतिक्रिया में उन्होंने कहा कि कर्तव्य भवन में तैयार हुआ बजट तीन कर्तव्यों से प्रेरित है। इन तीन कर्तव्यों में पहला कर्तव्य आर्थिक विकास को तेज करना और इसे बनाए रखना, दूसरा कर्तव्य लोगों की आकांक्षाओं को पूरा करना और उनकी क्षमता निर्माण करना है। तीसरा कर्तव्य सबका साथ, सबका विकास के विजन के अनुरूप है और कृषि, पशुपालन, मत्स्य पालन, स्वयं सहायता समूहों और ग्रामीण अर्थव्यवस्था सहित सभी के विकास को प्रारंभिकता देना है।

मुख्यमंत्री ने कहा कि इस बजट में 'ग्यान' यानी गरीब, युवा, अनादाता और नारी शक्ति के साथ ही दिव्यांगजनों का आधार मजबूत होगा। इतना ही नहीं, समाज के सभी क्षेत्रों और प्रत्येक वर्ग को विकसित भारत के निर्माण में शामिल करने का बहुत ही सराहनीय दृष्टिकोण

रखा गया है। मुख्यमंत्री श्री भूपेंद्र पटेल ने इस केंद्रीय बजट से गुजरात को भविष्य में होने वाले फायदों का स्वागत करते हुए कहा कि लोथल और धोलावीरा का देश के पुरातात्विक विरासत क्लस्टर टूरिज्म डेवलपमेंट में समावेश हुआ है। इससे गुजरात में पर्यटन के माध्यम से विकास भी, विरासत भी' का दृष्टिकोण साकार होगा। देश में 20 आइकॉनिक पर्यटन स्थलों के लिए 10 हजार टूरिस्ट गाइड तैयार करने की योजना से गुजरात के आइकॉनिक टूरिस्ट स्थलों में भी स्थानीय रोजगार के अवसर बढ़ेंगे।

मुख्यमंत्री ने इसे शहरी विकास को नई दिशा देने वाला बजट करार दिया। उन्होंने कहा कि इस बजट में शहरी उत्कर्ष के लिए प्रधानमंत्री की अटूट संकल्पबद्धता प्रतिबिंबित हुई है। उन्होंने आशा व्यक्त की कि 5 लाख से अधिक आबादी वाले टियर-टू और टियर-थ्री शहरों को सिटी इकोनॉमिक रीजन बनाने की घोषणा से गुजरात में तेजी आएगी।

देश में म्युनिसिपल बॉन्ड जारी करने के मामले में गुजरात के अग्रणी होने का उल्लेख करते हुए उन्होंने कहा कि म्युनिसिपल बॉन्ड मार्केट को सुदृढ़ करने के लिए केंद्र सरकार का प्रशंसीय



कदम है। इस बजट में म्युनिसिपल बॉन्ड के लिए जिन प्रोत्साहनों की घोषणा की गई है, उसका लाभ गुजरात की उद्योगों को बड़ा फायदा होगा।

मुख्यमंत्री श्री भूपेंद्र पटेल ने कहा कि यह बजट सूक्ष्म, लघु और मध्यम उद्योगों (एमएसएमई) से लेकर बड़े उद्योगों, सभी के लिए प्रोत्साहक बजट है। उन्होंने यह भी कहा कि इन्फ्रास्ट्रक्चर, इंडस्ट्रीज, कटिंग एज टेक्नोलॉजी, सेमीकंडक्टर और

डेटा सेंटर जैसे क्षेत्रों पर विशेष फोकस किया गया है, साथ ही एमएसएमई पर भी बल दिया गया है, जिससे सूक्ष्म और लघु उद्योगों को बड़ा फायदा होगा।

उन्होंने कहा कि मैन्युफैक्चरिंग सेक्टर में उद्योगों के लिए घोषित किए गए प्रोत्साहन भी गुजरात के मैन्युफैक्चरिंग सेक्टर को बूस्ट अप करेंगे तथा टेक्सटाइल सेक्टर को और बढ़ावा देने के लिए घोषित की गई 6 योजनाओं का लाभ भी राज्य के

मुख्यमंत्री श्री भूपेंद्र पटेल

- कर्तव्य भवन में तैयार हुआ बजट तीन कर्तव्यों से प्रेरित है
- समाज के सभी क्षेत्रों और प्रत्येक वर्ग को 'सबका साथ, सबका विकास' मंत्र से कवर करने का सराहनीय दृष्टिकोण
- लोथल और धोलावीरा का पुरातात्विक विरासत क्लस्टर टूरिज्म डेवलपमेंट में समावेश होने से पर्यटन के माध्यम से गुजरात में 'विकास भी, विरासत भी' का दृष्टिकोण साकार होगा
- 5 लाख से अधिक आबादी वाले टियर-टू और टियर-थ्री शहरों को सिटी इकोनॉमिक रीजन बनाने की घोषणा से राज्य के छोटे शहरों के सुव्यवस्थित विकास में तेजी आएगी
- एमएसएमई से लेकर बड़े उद्योग, यह सभी के लिए प्रोत्साहक बजट है
- टेक्सटाइल सेक्टर को और बढ़ावा देने के लिए घोषित की गई 6 योजनाओं का लाभ गुजरात के टेक्सटाइल सेक्टर को मिलेगा

इस सुनिश्चित शैक्षणिक ज्ञान से राज्यों के स्कूल इकोसिस्टम को बल मिलेगा।

उन्होंने कहा कि डेडिकेटेड फ्रेट कॉरिडोर के जरिए सूरत को पूर्वी भारत के दानकुनी के साथ जोड़ने की घोषणा लॉजिस्टिक्स लागत कम करने की दिशा में एक 'मास्टर स्ट्रोक' साबित होगी। दक्षिण गुजरात के उद्योग जगत के पास अब पूर्वी भारत की ओर व्यापार करने के लिए 'हाई-स्पीड' कनेक्टिविटी उपलब्ध होगी, जो राज्य के व्यापार और अर्थव्यवस्था को अभूतपूर्व गति देगी। इसके अलावा, 20 नए राष्ट्रीय जलमार्ग बनाने की घोषणा से देश में जल मार्ग के क्षेत्र में भी कनेक्टिविटी और सुदृढ़ होगी।

मुख्यमंत्री ने कहा कि इस बजट में खादी, हथकरघा और हस्तकला को सुदृढ़ बनाने के लिए प्रधानमंत्री के नेतृत्व में महात्मा गांधी ग्राम स्वराज पहल शुरू करने का

प्रस्ताव किया गया है। उन्होंने यह भी कहा कि इसके परिणामस्वरूप स्थानीय उत्पादों को वैश्विक बाजार से संपर्क स्थापित करने और ब्रांडिंग में मदद मिलेगी। प्रशिक्षण, कौशल विकास, प्रोसेस और उत्पादन की गुणवत्ता में सुधार होगा। इतना ही नहीं, बुनकरों, ग्राम उद्योगों, एक जिला, एक उत्पाद (ओडीओपी) और ग्रामीण युवाओं को लाभ होगा।

मुख्यमंत्री श्री भूपेंद्र पटेल ने कहा कि प्रधानमंत्री ने हमेशा करदाताओं का सम्मान किया है और उन्हें देश के विकास की प्रेरक शक्ति बताया है। इस बजट में भी करदाताओं के सम्मान का ख्याल रखते हुए ईमानदारी को बढ़ावा देने की दिशा में टैक्स जमा करने में हुई गलती को अपराध नहीं, बल्कि भूल मानते हुए सजा के बदले चुनौती का प्रावधान किया गया है, यह भी प्रशंसीय है।

मुख्यमंत्री ने कुल मिलाकर सर्वसमावेशी, सर्वसमन्वय और जनसामान्य सहित सभी के सर्वग्राही विकास, कल्याण तथा विकसित एवं आत्मनिर्भर भारत के निर्माण के लिए उनके योगदान को और अधिक प्रेरणा देने वाले बजट के लिए प्रधानमंत्री श्री नरेन्द्र मोदी और केंद्रीय वित्त मंत्री का आभार व्यक्त किया।

बजट के बाद बाजार में हड़कंप, टैक्स फैसलों से निवेशकों का भरोसा डगमगाया

जौनएस)। नई दिल्ली। केंद्रीय बजट के एलान के साथ ही शेयर बाजार में जो तस्वीर उभरी, उसने यह साफ कर दिया कि इस बार निवेशकों की उम्मीदें पूरी नहीं हो सकीं। बजट से पहले बाजार में यह धारणा बनी हुई थी कि सरकार पूंजी बाजार को प्रोत्साहित करने के लिए टैक्स के मोर्चे पर कुछ राहत दे सकती है, खासकर प्यूचर और ऑप्शन ट्रेडिंग पर लगाए जाने वाले सिस्केमिटी ट्रांज़ेक्शन टैक्स में कटौती की लंबे समय से मांग चली आ रही थी। लेकिन जैसे ही वित्त मंत्री निर्मला सीतारमण ने एसटीटी बढ़ाने का प्रस्ताव रखा, बाजार की दिशा अचानक बदल गई और निवेशकों की भावनाओं पर नकारात्मक असर पड़ गया।



लेकिन इसके बावजूद 26 शेर लाल निशान में बंद हुए और केवल चार शेर ही बढ़त के साथ टिक पाए। निपटी की स्थिति भी कुछ अलग नहीं रही और इसके 50 में से 43 शेर गिरावट के साथ बंद हुए।

इंद्रा-डे कारोबार में बाजार की खबरों के अलावा चर्चा पर दिखाई दी। सेसेक्स अपने उच्चतम स्तर से 2,873.23 अंक तक फिसल गया, जबकि निपटी में 869.15 अंकों की तेज गिरावट दर्ज की गई। यह गिरावट केवल आंकड़ों तक सीमित नहीं रही, बल्कि इसने निवेशकों के मनोबल को भी झटका दिया। छोटे निवेशक, जो बजट के बाद स्थिरता की उम्मीद कर रहे थे, अचानक बड़े टैक्स बोझ और बाजार की गिरावट से सतर्क हो गए। वहीं, संस्थागत निवेशकों ने भी जोखिम कम करने की रणनीति अपनाते हुए बिकवाली का रास्ता चुना।

सेक्टरल स्तर पर देखें तो आईटी सेक्टर को छोड़कर लगभग सभी सेक्टरों में दबाव बना रहा। पीएसयू बैंक इंडेक्स करीब चार प्रतिशत तक

टूट गया, जिससे सरकारी बैंकों के शेयरों में भारी बिकवाली देखने को मिली। मेटल इंडेक्स में लगभग 3.85 प्रतिशत की गिरावट दर्ज की गई, जबकि पब्लिक सेक्टर एंटरप्राइज, कैपिटल गुड्स, ऑयल एंड गैस, एफएमसीजी और ऑटो सेक्टर में भी दो से तीन प्रतिशत तक की कमजोरी नजर आई। यह साफ संकेत था कि बाजार ने बजट के कर प्रस्तावों को बुरा साकार किया है। बाजार सहभागियों का मानना है कि हालांकि इस भारी उथल-पुथल के बीच आईटी सेक्टर एकमात्र ऐसा क्षेत्र रहा, जिसने बाजार को कुछ राहत दी। शेयर बायबैक के टेक्सेशन में किए गए बदलावों से आईटी कंपनियों में खरीदारी देखने को मिली, जिससे आईटी इंडेक्स दिन के निचले स्तर से लगभग चार प्रतिशत तक उछल गया। विप्रो और टीसीएस जैसे दिग्गज शेयरों में दो प्रतिशत से अधिक की मजबूती दर्ज की गई और आईटी इंडेक्स के 10 में से आठ शेयर हरे निशान में बंद हुए। इससे यह संकेत मिला कि निवेशक अभी भी उन सेक्टरों में भरोसा जता रहे हैं, जहां

टैक्स बदलाव अपेक्षाकृत अनुकूल नजर आए। कुल मिलाकर बजट के बाद शेयर बाजार की प्रतिक्रिया यह बताती है कि निवेशक टैक्स नीति से संतुष्ट नहीं हैं। जहां सरकार विकास, राजकोषीय अनुशासन और दीर्घकालिक आर्थिक स्थिरता पर जोर दे रही है, वहीं पूंजी बाजार के लिए बढ़ता टैक्स बोझ निवेशकों की चिंता बढ़ा रहा है। बाजार सहभागियों का मानना है कि अगर ट्रेडिंग लागत इसी तरह बढ़ती रही, तो इससे निवेश का माहौल कमजोर पड़ सकता है। अब निवेशकों की नजर सरकार और नियामकों की आगे की रणनीति पर टिकी है कि क्या आने वाले समय में बाजार की भावनाओं को संभालने के लिए कोई सकारात्मक संकेत दिए जाएंगे या नहीं। फिलहाल, बजट के बाद बाजार में जो अस्थिरता और असंतोष दिखा है, यह यह साफ करता है कि निवेशकों को राहत नहीं, बल्कि एक बड़ा झटका महसूस हुआ है और भरोसा बहाल होने में वक्त लग सकता है।

कर्मशियल गैस महंगी, घरेलू उपभोक्ताओं को राहत बरकरार

जौनएस)। नई दिल्ली। फरवरी की शुरुआत के साथ ही एलपीजी उपभोक्ताओं के लिए मिली-जुली खबर सामने आई है। ऑयल मार्केटिंग कंपनियों ने 19 किलो वाले कर्मशियल एलपीजी सिलेंडर की कीमतों में बढ़ोतरी कर दी है, जबकि घरेलू उपयोग में आने वाले 14.2 किलो के रसेंई गैस सिलेंडर के दामों में कोई बदलाव नहीं किया गया है। इससे होटल, ढाबा, रेस्टोरेंट और छोटे व्यावसायिक प्रतिष्ठानों पर महंगाई का दबाव बढ़ा है, लेकिन आम घरेलू उपभोक्ताओं को फिलहाल किसी अतिरिक्त बोझ का सामना नहीं करना पड़ेगा।

इंडियन ऑयल कॉर्पोरेशन लिमिटेड की ओर से जारी ताजा दरों के मुताबिक राजधानी दिल्ली में 19 किलो वाला कर्मशियल सिलेंडर अब 1,740.50 रुपये में मिलेगा, जो पहले 1,691.50 रुपये का था। इसी तरह कोलकाता

में इसकी कीमत बढ़कर 1,844.50 रुपये हो गई है, जबकि जनवरी में यह 1,795 रुपये में उपलब्ध था। मुंबई में कर्मशियल सिलेंडर के दाम 1,692 रुपये तक पहुंच गए हैं और चेन्नई में इसकी कीमत 1,899.50 रुपये तक बढ़ गई है। अलग-अलग शहरों में दरों में यह बढ़ोतरी सीधे तौर पर उन व्यवसायों को प्रभावित करेगी, जो रोजमर्रा के कामकाज के लिए बड़े पैमाने पर गैस का उपयोग करते हैं।

दूसरी ओर घरेलू उपभोक्ताओं के लिए राहत की बात यह है कि 14.2 किलो वाले घरेलू सिलेंडर की कीमतों में किसी तरह का बदलाव नहीं किया गया है। दिल्ली में यह सिलेंडर 853 रुपये में ही उपलब्ध रहेगा, जबकि कोलकाता में इसकी कीमत 879 रुपये, मुंबई में 852.50 रुपये और चेन्नई में 868.50 रुपये बनी हुई है। लखनऊ, अहमदाबाद, हैदराबाद, वाराणसी

और पटना जैसे अन्य शहरों में भी घरेलू गैस के दाम जस के तस हैं। उल्लेखनीय है कि घरेलू सिलेंडर की कीमत में आखिरी बार बदलाव 8 अप्रैल 2025 को किया गया था, इसके बाद से अब तक इसमें स्थिरता बनी हुई है।

ऊर्जा क्षेत्र के जानकारों के अनुसार कर्मशियल एलपीजी सिलेंडर की कीमतें मुख्य रूप से अंतरराष्ट्रीय बाजार में प्राकृतिक गैस और कच्चे तेल के दामों के साथ-साथ टैक्स संरचना पर निर्भर करती हैं। जनवरी महीने में वैश्विक स्तर पर गैस की कीमतों में बढ़ोतरी देखने को मिली थी, जिसका असर फरवरी के कर्मशियल सिलेंडर के दामों में दिखाई दिया। ऑयल मार्केटिंग कंपनियों हर महीने की पहली तारीख को लागत की समीक्षा करती हैं और उसी आधार पर नए दर घोषित किए जाते हैं, इसलिए कर्मशियल गैस के दामों में उतार-

चढ़ाव अपेक्षाकृत ज्यादा देखने को मिलता है। कर्मशियल सिलेंडर की कीमत बढ़ने से होटल और रेस्टोरेंट उद्योग में लागत बढ़ने की आशंका जताई जा रही है। इसका असर खाने-पीने की चीजों की कीमतों पर भी पड़ सकता है, क्योंकि व्यावसायिक प्रतिष्ठान बड़ी हुई लागत को किसी न किसी रूप में ग्राहकों तक पहुंचाने की कोशिश करते हैं। हालांकि घरेलू सिलेंडर के दाम स्थिर रहने से आम लोगों के मासिक बजट को फिलहाल राहत मिली है। कुल मिलाकर, फरवरी की शुरुआत में गैस की कीमतों में यह बदलाव एक बार फिर दिखाता है कि जहां अंतरराष्ट्रीय बाजार की हलचल का सीधा असर कर्मशियल सेक्टर पर पड़ता है, वहीं घरेलू उपभोक्ताओं को सरकार और कंपनियों की नीति के तहत फिलहाल स्थिरता का लाभ मिल रहा है।

“मेरा टिकट, मेरी शान – विकसित भारत के लिए मेरा योगदान” अभियान पर पश्चिम रेलवे के महाप्रबंधक ने चर्चगेट पर मीडिया को संबोधित किया

जौनएस)। पश्चिम रेलवे के महाप्रबंधक (प्रभारी) श्री प्रदीप कुमार ने वरिष्ठ अधिकारियों के साथ मिलकर 1 फरवरी 2026 को चर्चगेट रेलवे स्टेशन पर चल रहे जन-जागरूकता अभियान “मेरा टिकट, मेरी शान – विकसित भारत के लिए मेरा योगदान” के संबंध में एक प्रेस वार्ता का आयोजन किया। इस दौरान यात्रियों को वैध टिकट लेकर यात्रा करने तथा जिम्मेदार रेल यात्रा के महत्व के बारे में जागरूक किया गया।

पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी प्रेस विज्ञापित के अनुसार, इस अवसर पर श्री प्रदीप कुमार ने आम जनता से वैध टिकट खरीदकर जिम्मेदारीपूर्ण यात्रा करने की अपील की। उन्होंने कहा कि प्रत्येक खरीदार को टिकट सीधे तौर पर रेलवे के बुनियादी ढांचे के विकास, यात्री सुविधाओं के उन्नयन तथा सुरक्षा



प्रणालियों के सुदृढ़ीकरण में योगदान देता है। उन्होंने यह भी रेखांकित किया कि टिकट से प्राप्त राशय रेलवे के सुचारु संचालन, क्षमता विस्तार एवं सेवा सुधार से जुड़ी परियोजनाओं के लिए अत्यंत आवश्यक है।

आगे विस्तार से बताते हुए महाप्रबंधक श्री प्रदीप कुमार ने कहा कि नैतिक टिकटिंग एवं स्वीच्छक अनुपालन रेलवे की वित्तीय स्थिरता सुनिश्चित करने तथा नागरिक जिम्मेदारी की भावना को बढ़ावा देने के लिए अनिवार्य है। उन्होंने जोर

दिया कि यात्रियों का जिम्मेदार व्यवहार भारतीय रेलवे के आधुनिकीकरण प्रयासों को सशक्त बनाता है और विकसित भारत की राष्ट्रीय परिकल्पना के अनुरूप है, जिसमें प्रत्येक नागरिक राष्ट्र निर्माण में सक्रिय भूमिका निभाता है।

पश्चिम रेलवे ने यात्रियों के साथ निरंतर संवाद, जागरूकता एवं जनसंपर्क अभियानों के प्रति अपनी प्रतिबद्धता दोहराई तथा सभी यात्रियों से वैध टिकट के साथ यात्रा कर इस अभियान को सफल बनाने और अन्य लोगों को भी इसके लिए प्रेरित करने का आग्रह किया। सामूहिक जिम्मेदारी, अनुशासन और सहयोग के माध्यम से पश्चिम रेलवे यात्री विस्थापन, परिचालन दक्षता और सेवा उत्कृष्टता को और सुदृढ़ करने का लक्ष्य रखता है, जिससे विकसित भारत के व्यापक उद्देश्य में योगदान दिया जा सके।

फियो ने केंद्रीय बजट 2026-27 की सराहना की; एक मजबूत निर्यात-सक्षम, उद्योग-अनुकूल और एमएसएमई -केंद्रित बजट के लिए सरकार को धन्यवाद: फियो अध्यक्ष, श्री एस

जौनएस)। नई दिल्ली, 1 फरवरी, 2026: फेडरेशन ऑफ इंडियन एक्सपोर्ट ऑर्गेनाइजेशंस (फियो) केंद्रीय बजट 2026-27 का गर्मजोशी से स्वागत करता है और सरकार को एक साहसिक, दूरदर्शी और सुधार-उन्मुख बजट पेश करने के लिए बधाई देता है जो भारत की विकास यात्रा को महत्वपूर्ण रूप से मजबूत करता है, साथ ही भारतीय निर्यात, विनिर्माण और एमएसएमई की वैश्विक प्रतिस्पर्धात्मकता को निर्णायक रूप से बढ़ाता है।

बजट पर टिप्पणी करते हुए, फियो के अध्यक्ष श्री एस सी रहन ने माननीय वित्त मंत्री और सरकार के प्रति निरंतर आर्थिक विकास, राजकोषीय विवेक, बुनियादी ढांचे के विस्तार और विश्वास-आधारित शासन के प्रति उनकी निरंतर

प्रतिबद्धता के लिए अपनी सराहना व्यक्त की। उन्होंने कहा कि ये उपाय व्यापार और निवेश इकोसिस्टम को और अधिक ऊर्जा देंगे और निर्यातकों को एक स्थिर और अनुमानित नीतिगत माहौल प्रदान करेंगे। श्री रहन ने कहा, “केंद्रीय बजट 2026-27 स्पष्ट रूप से भारत की आर्थिक क्षमता को ठोस प्रदर्शन में बदलने के सरकार के संकल्प को दर्शाता है। विनिर्माण, एमएसएमई, बुनियादी ढांचे और सेवाओं पर मजबूत जोर—साथक कर और सीमा शुल्क सुधारों द्वारा समर्थित—भारतीय निर्यातकों को वैश्विक मूल्य श्रृंखलाओं के साथ अधिक गहराई से और प्रतिस्पर्धी रूप से एकीकृत करने में सक्षम बनाएगा।”

फियो विशेष रूप से इलेक्ट्रॉनिक्स, सेमीकंडक्टर, बायोफार्मा, कपड़ा,

रसायन, विमान घटक, निर्माण उपकरण की। उन्होंने कहा कि ये उपाय व्यापार और रणनीतिक क्षेत्रों में घरेलू विनिर्माण को मजबूत करने के लिए सरकार के केंद्रित दृष्टिकोण की सराहना करता है। 200 पुराने औद्योगिक समूहों के प्रस्तावित पुनरुद्धार, कई क्षेत्र-विशिष्ट पहलों के साथ, पैमाने, उत्पादकता, प्रौद्योगिकी अपनाने और निर्यात की तैयारी में सुधार की उम्मीद है। श्री रहन ने कहा कि उद्योग भारत के निर्यात पदचक्र का विस्तार करने के लिए इन पहलों का सक्रिय रूप से लाभ उठाने के लिए तैयार है। व्यापार सुविधा उपायों का स्वागत करते हुए, श्री रहन ने कहा कि प्रमुख इनपुट पर शुल्क छूट, निर्यात निर्माता-सीमा का विस्तार, विश्वसनीय निर्यातकों की पहचान और कारखाने परिसर से



निर्यात मार्गों की निकासी से लेनदेन लागत में काफी कमी आएगी, व्यापार करने में आसानी में सुधार होगा और आपूर्ति-श्रृंखला दक्षता बढ़ेगी। उन्होंने कहा, “ये सुधार सीधे तौर पर निर्यातक के आत्मविश्वास और प्रतिस्पर्धात्मकता को मजबूत करेंगे।”

फियो अध्यक्ष ने एमएसएमई के लिए सरकार के मजबूत और सोचे-समझे सपोर्ट की भी तारीफ की, जिसमें तीन तरह के तरीके अपनाए गए हैं: 10,000 करोड़ रुपये का एमएसएमई ग्राथ फंड, आत्मनिर्भर भारत फंड की बढ़ावा, टीआरईडी पर सीपीसीई की अनिवार्य ऑनबोर्डिंग, और इनवॉइस डिस्काउंटिंग के लिए क्रेडिट गारंटी सपोर्ट। श्री रहन ने कहा, “एमएसएमई भारत के निर्यात इकोसिस्टम की रीढ़ है। बजट में

तरलता सहायता, इक्विटी समावेश और प्रोफेशनल कैपेसिटी-बिल्डिंग पर फोकस एमएसएमई को आगे बढ़ने, इनोवेशन करने और ग्लोबल चैंपियन बनने के लिए सशक्त करेगा।”

फियो ने सर्विस सेक्टर पर नए सिरे से जोर देने का भी स्वागत किया—जिसमें आईटी, मेडिकल वैल्यू टूरिज्म, शिक्षा, डिजाइन, खेल और केयर इकोनॉमी शामिल हैं—जिसे सेफ हाबर् प्रावधानों और ज्यादा टैक्स स्थिरता से सपोर्ट किया है। ये उपाय, लॉजिस्टिक्स कॉरिडोर, जलमार्गों और ऊर्जा सुरक्षा पर लातारत सार्वजनिक पूंजीगत खर्च के साथ मिलकर, लॉजिस्टिक्स लागत को कम करेंगे और एक वैश्विक सेवाओं और विनिर्माण केंद्र के रूप में भारत की स्थिति को और मजबूत करेंगे।

पश्चिम रेलवे - रतलाम

शुद्धिपत्र

वरिष्ठ मंडल विद्युत इंजीनियर, कर्षण वितरण, रतलाम केंद्र, पश्चिम रेलवे, निम्नलिखित कार्य हेतु IREPS पोर्टल के माध्यम से खुली निविदाएं आमंत्रित करते हैं। निविदा क्रमांक: EL/TRD/58/22/25/EPC-PS/01। दिनांक: 29/01/2026. कार्य का नाम: पश्चिम रेलवे के रतलाम डिबिचिन के गोधारा-रतलाम खंड के बीच 2x25कवी फीडिंग सिस्टम के लिए 132/65कवी स्टांड कनेक्टिविटी ट्रेकिंग संरचना और विरिचिन पोस्ट का डिजाइन, आपूर्ति, संस्थापन, जांच एवं कमीशनिंग।

जानकारीगत लागत: ₹146,06,00,000/-

बयाना राशि: ₹74,53,00,000/-, सामान्य अवधि: 24 महीने। निविदा दस्तावेज की राशि: शून्य, ऑनलाइन बिडिंग बंद होने की दिनांक एवं समय: 16/02/2026 को 15:00 बजे की जगह 02/03/2026 को 15:00 बजे तक। तकनीकी बोडिंग खोलने की दिनांक एवं समय: 27/02/2026 को 15:30 बजे तक। प्रस्ताव की वैधता: खुलने की तिथि से 180 दिन। वेबसाइट: www.reps.gov.in, नोटिस बोर्ड: वरिष्ठ मंडल विद्युत इंजीनियर, कर्षण वितरण, रतलाम मंडल, पश्चिम रेलवे के कार्यालय के प्रवेश द्वार के सामने।

SNP-435

हमें फॉलो करें: x.com/WesternRly

आम बजट 2026-27: यूपी-बिहार के लिए विकास की नई रेखा, कनेक्टिविटी से लेकर रोजगार तक बदलेगी तस्वीर

जीएनएस)। लखनऊ/पटना/वाराणसी। केंद्र सरकार के आम बजट 2026-27 ने उत्तर प्रदेश और बिहार के लिए विकास के नए द्वार खोल दिए हैं। बुनियादी ढांचे, कनेक्टिविटी, स्वास्थ्य, शिक्षा, उद्योग और लॉजिस्टिक्स के क्षेत्र में किए गए बड़े प्रावधानों से दोनों राज्यों की आर्थिक और सामाजिक तस्वीर बदलने की उम्मीद जताई जा रही है। बजट में जहां उत्तर प्रदेश को हाई-स्पीड रेल कॉरिडोर, सेमीकंडक्टर पार्क और शहरी विकास के बड़े प्रोजेक्ट मिले हैं, वहीं बिहार को जलमार्ग, लॉजिस्टिक्स हब और औद्योगिक ढांचे को मजबूत करने की सौगात दी गई है। राजनीतिक और आर्थिक विशेषज्ञों का मानना है कि यह बजट केवल आंकड़ों का दस्तावेज नहीं, बल्कि पूर्वी भारत के उथान की स्पष्ट रूपरेखा है। उत्तर प्रदेश के लिए बजट में विकास का पिटाया खोल दिया गया है। वाराणसी को दो बड़े हाई-स्पीड ग्रीन रेल कॉरिडोर की सौगात मिली है। पहला कॉरिडोर दिल्ली से वाराणसी के बीच बनेगा, जिससे राजधानी और पूर्वांचल के बीच यात्रा का समय काफी कम हो जाएगा और व्यापारिक गतिविधियों को नई गति मिलेगी। दूसरा कॉरिडोर वाराणसी से सिलीगुड़ी तक प्रस्तावित है, जो पूर्वी भारत को सीधे जोड़ने

का काम करेगा। कुल मिलाकर उत्तर प्रदेश को लगभग 1,500 किलोमीटर लंबाई के हाई-स्पीड रेल कॉरिडोर का लाभ मिलेगा, जिससे राज्य की कनेक्टिविटी राष्ट्रीय और अंतरराष्ट्रीय स्तर पर मजबूत होगी। काशी के लिए एक और बड़ी घोषणा गंगा नदी में चलने वाले जहाजों और कार्गो वेसल्स की मरम्मत के लिए आधुनिक सेंटर की स्थापना को लेकर की गई है। इससे जलमार्ग आधारित परिवहन को मजबूती मिलेगी और वाराणसी एक महत्वपूर्ण लॉजिस्टिक और तकनीकी केंद्र के रूप में उभरेगा। इसके साथ ही समुद्री विमान संचालन के लिए वायुबलितो गैप फंडिंग योजना और राष्ट्रीय जलमार्गों के विस्तार की घोषणा से प्रदेश की नदियों पर आधारित अर्थव्यवस्था को नया बल मिलेगा। यूपी में पहले से ही पांच नदियों पर जलमार्गों से जुड़े काम चल रहे हैं, जिन्हें अब और गति मिलने की उम्मीद है। शहरी विकास के मोर्चे पर भी उत्तर प्रदेश को बड़ा फायदा मिलने जा रहा है। पांच लाख से अधिक आबादी वाले शहरों के इंफ्रास्ट्रक्चर विकास के लिए देशभर में 12.2 लाख करोड़ रुपये खर्च किए जाएंगे। यूपी के ऐसे 25 शहर—जिनमें लखनऊ, कानपुर, अयोध्या, नोएडा, सहारनपुर, गोरखपुर, झांसी, बरेली, अलीगढ़,



मुरादाबाद और उन्नाव जैसे प्रमुख नगर शामिल हैं—इस योजना से सीधे लाभान्वित होंगे। बेहतर सड़कें, परिवहन, जलापूर्ति, सीवरज और स्मार्ट सिटी जैसे सुविधाओं से शहरी जागृता की गुणवत्ता में सुधार आने की उम्मीद है।

स्वास्थ्य और शिक्षा के क्षेत्र में भी बजट ने मजबूत संदेश दिया है। उत्तर प्रदेश के सभी 75 जिलों में इमरजेंसी टॉमा सेंटर खोलने का ऐलान किया गया है, जिससे दुर्घटनाओं से शहरी बोमरिंगों के मामलों में समय पर इलाज संभव होगा। जिला अस्पतालों

की क्षमता 50 प्रतिशत तक बढ़ाने की घोषणा से ग्रामीण और शहरी दोनों क्षेत्रों में स्वास्थ्य सेवाएं मजबूत होंगी। शिक्षा के क्षेत्र में प्रत्येक जिले में छात्राओं के लिए नए गलर्स हॉस्टल, कौशल विकास के लिए आधुनिक प्रशिक्षण संस्थान और विज्ञान,

प्रौद्योगिकी, इंजीनियरिंग एवं गणित यानी रेलवे संस्थानों की स्थापना के प्रस्ताव भविष्य की पीढ़ी को सशक्त बनाने की दिशा में अहम कदम माने जा रहे हैं। औद्योगिक विकास की बात करें तो ग्रेटर नोएडा में देश के पहले सेमीकंडक्टर डिजाइन और विनिर्माण पार्क को मंजूरी मिलना उत्तर प्रदेश के लिए ऐतिहासिक उपलब्धि मानी जा रही है। जेवर में बन रहे नोएडा इंटरनेशनल एयरपोर्ट के पास प्रस्तावित यह पार्क न केवल राज्य बल्कि पूरे देश को तकनीकी रूप से आत्मनिर्भर बनाने में मदद करेगा। इससे हजारों प्रत्यक्ष और अप्रत्यक्ष रोजगार के अवसर सृजित होने की संभावना है। इसके अलावा छोटे तीर्थ स्थलों के विकास की योजना के तहत सारनाथ और हस्तिनापुर जैसे धार्मिक और सांस्कृतिक केंद्रों को भी नई पहचान मिलेगी।

हैंडलूम और पारंपरिक उद्योगों को बढ़ावा देने के लिए महात्मा गांधी हैंडलूम योजना की शुरुआत से उत्तर प्रदेश की एक जिला, एक उत्पाद योजना को नई ताकत मिलेगी। इससे कारीगरों, बुनकरों और छोटे उद्यमियों की आय बढ़ेगी और स्थानीय उत्पादों को राष्ट्रीय और अंतरराष्ट्रीय बाजार मिलेगा। मुख्यमंत्री योगी आदित्यनाथ ने बजट स्वागत करते हुए कहा है कि यह 145

करोड़ देशवासियों की आकांक्षाओं को समेटने वाला दस्तावेज है, जो विकसित भारत की दिशा में ठोस कदम साबित होगा। बिहार के लिए भी आम बजट 2026-27 उम्मीदों से भरा हुआ है। राज्य को जलमार्ग, हाई-स्पीड रेल कनेक्टिविटी और लॉजिस्टिक्स हब के रूप में विकसित करने पर विशेष जोर दिया गया है। सरकार का लक्ष्य माल ढुलाई की लागत को कम करना और बिहार को पूर्वी भारत का प्रमुख लॉजिस्टिक्स केंद्र बनाना है। गंगा, कोसी, गंडक, सोन और पुनपुन नदियों के जल नेटवर्क को मजबूत करने की योजना से राज्य में आंतरिक जल परिवहन को नई दिशा मिलेगी। पटना में जहाजों और कार्गो के लिए उच्चस्तरीय सेंटर की स्थापना से उद्योग और व्यापार को बड़ा सहारा मिलेगा। बजट में बिहार के सामाजिक ढांचे पर भी खास ध्यान दिया गया है। प्रत्येक जिले में छात्राओं के लिए हॉस्टल निर्माण की योजना से शिक्षा को बढ़ावा मिलेगा और ग्रामीण क्षेत्रों की लड़कियों को आगे बढ़ने का अवसर मिलेगा। शहरी विकास से जुड़े प्रावधानों से राज्य के शहरों को आधुनिक स्वरूप देने में मदद मिलेगी। साथ ही पूर्वी तरंग राज्यों और उत्तर-पूर्वी क्षेत्र पर विशेष फोकस से बिहार को औद्योगिक निवेश, आधारभूत ढांचे के विस्तार और रोजगार सृजन के क्षेत्र में अप्रत्यक्ष लाभ मिलने की उम्मीद जताई जा रही है। बिहार के मुख्यमंत्री नीतीश कुमार ने बजट को देश के दीर्घकालीन विकास की मजबूत आधारशिला बताते हुए इसकी सराहना की है। उन्होंने कहा कि सात हाई-स्पीड रेल कॉरिडोर और 20 नए राष्ट्रीय जलमार्गों की घोषणा से देश की कनेक्टिविटी को नई ऊंचाई मिलेगी। विशेष रूप से वाराणसी-सिलीगुड़ी हाई-स्पीड रेल कॉरिडोर बिहार के लिए लाभकारी सिद्ध होगा, जबकि नेटवर्क को मजबूत करने की योजना से सुविधाओं की स्थापना से राज्य के उद्योग, व्यापार और निर्यात गतिविधियों को मजबूती मिलेगी।

नेपाली और भारतीय जाली मुद्रा का बड़ा जाल बेनकाब, सीमा पार तक फैला था नेटवर्क

जीएनएस)। पूर्वी चंपारण। भारत-नेपाल अंतरराष्ट्रीय सीमा पर सक्रिय जाली मुद्रा के एक बड़े और संगठित नेटवर्क का पुलिस ने पर्दाफाश कर दिया है। इस कार्रवाई को सीमा सुरक्षा और आर्थिक अपराधों के लिहाज से बड़ी सफलता माना जा रहा है। पुलिस ने तीन नेपाली नागरिकों और सात भारतीयों समेत कुल दस आरोपियों को गिरफ्तार किया है। इनके पास से भारी मात्रा में नेपाली और भारतीय जाली मुद्रा के साथ-साथ नोट छापने में इस्तेमाल होने वाला पूरा प्रिंटिंग सेटअप भी बरामद किया गया है, जिससे यह साफ हो गया है कि यह गिरोह लंबे समय से सक्रिय था और सीमा क्षेत्र में नकली नोटों की सुनिश्चित सप्लाई कर रहा था।

इस कार्रवाई में पुलिस ने करीब 25 लाख रुपये की नेपाली जाली मुद्रा और लगभग 18 हजार रुपये की भारतीय फेक करेंसी बरामद की है। इसके अलावा विशेष कागज, आधुनिक प्रिंटिंग मशीन, स्याही, कटर और अन्य उपकरण जब्त किए गए हैं। बरामद सामग्री को देखकर यह स्पष्ट है कि जाली नोट बेहद पेशेवर तरीके से तैयार किए जा रहे थे, ताकि आम लोगों



और व्यापारियों को आसानी से धोखे में रखा जा सके। पुलिस सूत्रों के अनुसार, हरैया थानाध्यक्ष किरान कुमार को इंडो-नेपाल सीमा क्षेत्र में जाली नोटों की बड़ी खेप की आवाजाही की गुप्त सूचना मिली थी। सूचना को गंभीरता से लेते हुए मोतिहारी पुलिस अधीक्षक

स्वर्ण प्रभात ने तत्काल कार्रवाई के निर्देश दिए। रक्सौल एसडीपीओ मनीष आनंद के नेतृत्व में एक विशेष टीम का गठन किया गया, जिसने सीमा क्षेत्र में सघन जांच अभियान शुरू किया। जांच के दौरान बाइक से आ रहे दो नेपाली नागरिकों को संदेह के आधार पर रोका

गया। तलाशी लेने पर उनके पास से 18 हजार रुपये की भारतीय जाली मुद्रा बरामद हुई। जब उनसे सख्ती से पूछताछ की गई तो उन्होंने खुलासा किया कि जाली नोटों की छपाई बिहार के सीतामढ़ी जिले के मेजरगंज इलाके में की जा रही है। इस अहम जानकारी के आधार पर मोतिहारी और सीतामढ़ी पुलिस की संयुक्त टीम ने मेजरगंज में छापेमारी की। छापेमारी के दौरान पुलिस को एक ठिकाने से बड़ी मात्रा में नेपाली जाली नोट मिले और वहां जाली नोट छापने का पूरा सेटअप बरामद हुआ। इससे यह साफ हो गया कि यह कोई छोटा-मोटा गिरोह नहीं, बल्कि एक संगठित नेटवर्क था, जो नेपाल और भारत दोनों देशों की मुद्रा को निशाना बनाकर सीमा क्षेत्र में खपाने का काम कर रहा था। एसडीपीओ मनीष आनंद ने बताया कि अब तक तीन नेपाली और सात

भारतीय नागरिकों को गिरफ्तार किया जा चुका है और सभी से गहन पूछताछ की जा रही है। पुलिस अब यह जानने में जुटी है कि यह नेटवर्क कब से सक्रिय था, जाली नोट किन-किन इलाकों में सप्लाई किए गए और क्या इसके तार अन्य राज्यों या अंतरराष्ट्रीय गिरोहों से भी जुड़े हैं। अधिकारियों का मानना है कि इस रिकेट के पीछे बड़े आर्थिक अपराधियों का हाथ हो सकता है, जिन तक पहुंचने के लिए जांच का दायरा और बढ़ाया जाएगा। इस कार्रवाई को इंडो-नेपाल सीमा पर जाली मुद्रा के खिलाफ बड़ी कामयाबी माना जा रहा है। पुलिस अधिकारियों ने कहा है कि सीमा क्षेत्र में गिरानाई की सख्त की जाएगी, ताकि भविष्य में इस तरह के आर्थिक अपराधों पर पूरी तरह से अंकुश लगाया जा सके।

“मेरा टिकट, मेरी शान - विकसित भारत के लिए मेरा योगदान” अभियान के अंतर्गत जूनागढ़ रेलवे स्टेशन पर जन-जागरूकता कार्यक्रम का सफल आयोजन

जीएनएस)। पश्चिम रेलवे के भावनगर मंडल द्वारा रेल यात्रियों में वैध टिकट लेकर यात्रा करने तथा डिजिटल रेलवे सेवाओं के उपयोग के प्रति जागरूकता बढ़ाने के उद्देश्य से प्रधान मुख्य वाणिज्य प्रबंधक श्री तरुण जैन के मार्गदर्शन एवं प्रेरणा से चलाई जा रहे “मेरा टिकट, मेरी शान - विकसित भारत के लिए मेरा योगदान” अभियान के अंतर्गत 01 फरवरी, 2026 (रविवार) को जूनागढ़ रेलवे स्टेशन पर जन-जागरूकता कार्यक्रम का सफलतापूर्वक आयोजन किया गया। इस अवसर पर जूनागढ़ के माननीय विधायक श्री संजयभाई कोराडीया, महापौर श्री धर्मेश पाँशिया, उप-महापौर श्री आकाश कटार्या, भाजपा के पूर्व अध्यक्ष श्री पुनीत शर्मा, भाजपा उपाध्यक्ष गीताबेन, भाजपा दंडक श्री कल्पेश अजवानी, बक्शी पंच



प्रदेश मोर्चा के उपाध्यक्ष श्री जे. के. चावड़ा सहित अन्य स्थानीय गणमान्य जनप्रतिनिधियों की गरिमापूर्ण उपस्थिति रही। कार्यक्रम में विद्यालयी विद्यार्थियों

ने भी उत्साहपूर्वक सहभागिता कर कार्यक्रम की शोभा बढ़ाई। कार्यक्रम के दौरान जनप्रतिनिधियों ने यात्रियों एवं विद्यार्थियों को वैध टिकट

लेकर यात्रा करने के महत्व से अवगत कराया और यह संदेश दिया कि टिकट लेकर यात्रा करना केवल एक कानूनी दायित्व नहीं, बल्कि ईमानदारी,

अनुशासन और नागरिक जिम्मेदारी का प्रतीक है। इस पहल के माध्यम से आम जनता और विद्यार्थियों में जिम्मेदार यात्रा की भावना को सुदृढ़ किया गया। वाणिज्य विभाग द्वारा यात्रियों को रेलवन (RailOne) ऐप की विस्तृत जानकारी दी गई। ऐप के प्रमुख लाभों—जैसे आसान टिकट बुकिंग, ट्रेनों की रीयल-टाइम जानकारी तथा एक ही प्लेटफॉर्म पर उपलब्ध विभिन्न रेलवे सेवाओं—के बारे में विस्तार से बताया गया और डिजिटल सेवाओं को अपनाने हेतु प्रोत्साहित किया गया। इस अवसर पर वरिष्ठ मंडल वाणिज्य प्रबंधक श्री अतुल कुमार त्रिपाठी ने बताया कि यह अभियान यात्रियों को वैध टिकट के साथ यात्रा करने, डिजिटल रेलवे सेवाओं को अपनाने तथा एक सुरक्षित, पारदर्शी और कुशल रेलवे प्रणाली के निर्माण में सहभागी बनने के लिए प्रेरित करता है।

मंडल रेल प्रबंधक श्री दिनेश वर्मा ने बताया कि कार्यक्रम के दौरान विद्यालयी बच्चों ने जागरूकता नारे लगाकर यात्रियों को “टिकट लेकर ही यात्रा करें” की अपील की। इस अभियान से जहाँ यात्रियों में रेलवे नियमों के प्रति जागरूकता बढ़ी, वहीं विद्यार्थियों को नागरिक कर्तव्यों, ईमानदार यात्रा और सामाजिक जिम्मेदारी के महत्व की जानकारी प्राप्त हुई। यह जन-जागरूकता कार्यक्रम बच्चों के लिए एक प्रेरणादायी अनुभव सिद्ध हुआ, जिससे उनमें आत्मविश्वास के साथ-साथ समाज के प्रति सकारात्मक भागीदारी की भावना का विकास हुआ। पश्चिम रेलवे द्वारा बच्चों को इस अभियान का हिस्सा बनाकर भविष्य के जिम्मेदार नागरिकों के निर्माण की दिशा में एक सार्थक पहल की गई।

खेलों को मिली नई उड़ान, बजट 2026-27 में खिलाड़ियों और खेल उद्योग पर खुलकर खर्च

जीएनएस)। नई दिल्ली। आम बजट 2026-27 में केंद्र सरकार ने यह साफ कर दिया है कि खेल अब सिर्फ मनोरंजन या पदक तक सीमित विषय नहीं रहा, बल्कि यह देश के सामाजिक, आर्थिक और वैश्विक पहिचान का अहम हिस्सा बन चुका है। वित्त मंत्री निर्मला सीतारमण द्वारा पेश किए गए बजट में युवा मामलों और खेल मंत्रालय के लिए अब तक का सबसे बड़ा आवंटन किया गया है। कुल 4479.88 करोड़ रुपये के इस बजट ने न केवल खिलाड़ियों में उत्साह भरा है, बल्कि खेल से जुड़े उद्योग, प्रशिक्षकों, स्टार्टअप और जमीनी स्तर पर काम कर रहे संगठनों को भी नई ऊर्जा दी है। यह राशि पिछले वर्ष के संशोधित अनुमान 3346.54 करोड़ रुपये से 1133 करोड़ रुपये अधिक है, जो सरकार की बदली हुई प्रारंभिकताओं को साफ तौर पर दर्शाती है। इस बजट की सबसे अहम और ऐतिहासिक घोषणा खेल सामग्री निर्माण क्षेत्र को लेकर की गई है। पहली बार इस क्षेत्र के लिए सीधे 500

करोड़ रुपये का आवंटन किया गया है। अब तक खेल बजट का अधिकांश हिस्सा प्रशिक्षण, प्रतियोगिताओं और प्रशासनिक खर्चों में जाता रहा, लेकिन इस बार सरकार ने खेल उद्योग की रीढ़ माने जाने वाले खेल उपकरण और सामग्री निर्माण को केंद्र में रखा है। वित्त मंत्री ने अपने भाषण में कहा कि भारत के पास उच्च गुणवत्ता वाली और किफायती खेल सामग्री का वैश्विक केंद्र बनने की पूरी क्षमता है। इस पहल से खेल उपकरणों के डिजाइन, निर्माण, अनुसंधान और नवाचार को बढ़ावा मिलेगा। इससे ‘मेक इन इंडिया’ के तहत घरेलू उद्योगों, छोटे निर्माताओं और स्टार्टअप को नया बाजार मिलने की संभावना है, साथ ही रोजगार के अवसर भी बढ़ेंगे। खिलाड़ियों की तैयारी और प्रशिक्षण के मोर्चे पर भी सरकार ने बड़ा भरपूर दिशा दिया है। भारतीय खेल प्राधिकरण यानी साइ के बजट में बढ़ोतरी कर इसे 880 करोड़ रुपये से 917.38 करोड़ रुपये कर दिया गया है। साइ देशभर में राष्ट्रीय शिविरों के आयोजन,



खिलाड़ियों को प्रशिक्षण सामग्री उपलब्ध कराने और स्टैडियमों के रखरखाव की जिम्मेदारी निभाता है।

के व्यवस्थित विकास पर विशेष ध्यान दिया जाएगा। यह मिशन जमीनी स्तर से लेकर शीर्ष स्तर तक प्रतिभा विकास की एकीकृत प्रणाली तैयार करेगा, जिसमें खेल विज्ञान, तकनीक, आधुनिक प्रशिक्षण पद्धतियों और प्रतियोगिताओं की अहम भूमिका होगी। अंतरराष्ट्रीय प्रतियोगिताओं की तैयारी को ध्यान में रखते हुए राष्ट्रमंडल खेलों के लिए सहायता राशि में भी बड़ा इजाफा किया गया है। इसे 28.05 करोड़ रुपये से बढ़ाकर 50 करोड़ रुपये कर दिया गया है, जो लगभग 78 प्रतिशत की वृद्धि है। इस वर्ष जुलाई-अगस्त में ग्लासगो में होने वाले राष्ट्रमंडल खेलों को देखते हुए यह फैसला भारतीय खिलाड़ियों की तैयारियों को मजबूती देने वाला माना जा रहा है। इसके साथ ही खिलाड़ियों को मिलने वाली प्रोत्साहन राशि भी 28 करोड़ रुपये से बढ़ाकर 40 करोड़ रुपये कर दी गई है, जिससे पदक विजेताओं और उत्कृष्ट प्रदर्शन करने वाले खिलाड़ियों को और बेहतर समर्थन मिल सके।

बजट में खेल से जुड़े अन्य क्षेत्रों को भी नजरअंदाज नहीं किया गया है। राष्ट्रीय खेल संघों के लिए सहायता राशि में बढ़ोतरी, युवा हॉस्टलों के बजट में कई गुना इजाफा और राष्ट्रीय सेवा योजना के लिए अधिक आवंटन यह संकेत देते हैं कि सरकार खेल और युवा विकास को एक साथ जोड़कर देख रही है। हालांकि, राष्ट्रीय खेल विश्वविद्यालय के बजट में कटौती भी देखने को मिली है, जिस पर आने वाले दिनों में बहस होने की संभावना है। कुल मिलाकर बजट 2026-27 खेलों के लिए सिर्फ खर्च बढ़ाने का दस्तावेज नहीं है, बल्कि यह सरकार की उस सोच को दर्शाता है जिसमें खेल को स्वास्थ्य, रोजगार, उद्योग और वैश्विक पहचान से जोड़ा गया है। बड़ा हुआ बजट, खेल सामग्री उद्योग को मिला नया प्रोत्साहन और खेल इंडिया मिशन जैसे फैसले आने वाले वर्षों में भारत को खेल के मैदान के साथ-साथ खेल उद्योग में भी मजबूत और आत्मनिर्भर बनाने की दिशा में अहम कदम माने जा रहे हैं।

देखते हुए प्रशासन ने लोगों से सतर्क रहने और अनावश्यक यात्रा से बचने की अपील की है। ऊंचाई वाले क्षेत्रों में सड़कों पर जमी बर्फ के कारण फिसलन बढ़ गई है, जिससे वाहनों की आवाजाही मुश्किल हो गई है। कई स्थानों पर यातायात धीमा पड़ गया है और वाहन चालकों को अतिरिक्त सावधानी बरतनी पड़ रही है।

उत्तरकाशी जिला मुख्यालय और आसपास के सभी तहसील क्षेत्रों में लगातार बारिश का सिलसिला जारी है, जबकि यमुनोत्री, गंगोत्री, हार्दिक, मुखा, सुखी टॉप, राड़ी टॉप और आसपास के ऊंचे इलाकों में लगातार बर्फ गिर रही है। हर तरफ बर्फ की सफेद परत नजर आ रही है, जिससे पूरा इलाका शीतल और शांत दिखाई दे रहा है। हालांकि यह नजारा देखने बना रह सकता है। विभाग ने चेतावनी दी है कि ऊंचाई वाले क्षेत्रों में भारी बर्फबारी के साथ-साथ निचले और मैदानी इलाकों में भी बारिश, तेज हवाएं और आंधी-तूफान का अंश देखने को मिलेगा। इसके चलते प्रदेश के तापमान में और गिरावट आने की संभावना है, जिससे ठंड के तेवर और तीखे हो सकते हैं।

रविवार से पश्चिमी विक्षोभ के सक्रिय होते ही प्रदेश के कई जिलों में मौसम तेजी से बिगड़ा है। चमोली, बागेश्वर, रुद्रप्रयाग, उत्तरकाशी और पिथौरागढ़ जिलों में 3 फरवरी तक बारिश और बर्फबारी को लेकर यलो अलर्ट जारी किया गया है। केदारनाथ, गंगोत्री और यमुनोत्री जैसे उच्च हिमालयी क्षेत्रों में भारी हिमपात का अनुमान है। लगातार जो रही बर्फबारी के कारण न्यूनतम के लिए एक प्रेरणादायी अनुभव सिद्ध हुआ, जिससे उनमें आत्मविश्वास के साथ-साथ समाज के प्रति सकारात्मक भागीदारी की भावना का विकास हुआ। पश्चिम रेलवे द्वारा बच्चों को इस अभियान का हिस्सा बनाकर भविष्य के जिम्मेदार नागरिकों के निर्माण की दिशा में एक सार्थक पहल की गई।